



# ହାଇଦ୍ରାବାଦରେ ଅନୁଷ୍ଠିତ ହେବ ବିଶ୍ୱ ଉଦ୍ୟୋଗଶୀଳତା ସମ୍ମେଳନ 2017

Posted On: 03 OCT 2017 3:25PM by PIB Bhubaneswar

ଆସନ୍ତା ନଭେମ୍ବର 28 ରୁ 30 ତାରିଖ ପର୍ଯ୍ୟନ୍ତ ହାଇଦ୍ରାବାଦଠାରେ ବିଶ୍ୱ ଉଦ୍ୟୋଗଶୀଳତା ସମ୍ମେଳନ ଆୟୋଜିତ ହେବ । ଆଜି ଏଥିପାଇଁ ଭାରତ ସରକାର ଏବଂ ଆମେରିକାର ଉଚ୍ଚସ୍ତରୀୟ ପ୍ରତିନିଧି ଦଳ ନୀତି ଆୟୋଗ ଠାରେ ଯୋଜନା ପ୍ରସ୍ତୁତି ଲାଗି ଆଲୋଚନା କରିଥିଲେ ।

ଏହି ସମ୍ମେଳନର ଉଦ୍ଦାଷ୍ଟ୍ୟ କରିବେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଏବଂ ଆମେରିକା ପ୍ରତିନିଧି ଦଳର ମୁଖ୍ୟ ତଥା ରାଷ୍ଟ୍ରପତି ଟ୍ରମ୍ପଙ୍କ ପରାମର୍ଶଦାତା, ଇଭାଙ୍କା ଟ୍ରମ୍ପ ।

ଜିଇଏସ୍ ସାରା ବିଶ୍ୱରେ ପ୍ରଗତିଶୀଳ ଉଦ୍ୟୋଗୀ, ନିବେଶକ ଏବଂ ବ୍ୟବସାୟୀଙ୍କ ମୁଖ୍ୟମାନଙ୍କ ବାର୍ଷିକ ସମ୍ମେଳନ ଅଟେ । ନେଟୱାର୍କିଂ, ମ୍ୟାଟ୍ରିକ୍ସ ଏବଂ କର୍ମଶାଳା ମାଧ୍ୟମ ଠାରୁ ଆରମ୍ଭ କରି ଜିଇଏସ୍ ଉଦ୍ୟୋଗୀମାନଙ୍କୁ ସେମାନଙ୍କ ବିଚାର ପ୍ରଦାନ କରିବା, ଭାଗିଦାରୀ ନିର୍ମାଣ କରିବା, ସୁରକ୍ଷିତ ଆର୍ଥିକ ପୋଷ ଏବଂ ନବୀନ ବସ୍ତୁ ଏବଂ ସେବାର ନିର୍ମାଣ କରିବା ଲାଗି ସଶକ୍ତ କରିଥାଏ, ଯାହାର ଲକ୍ଷ୍ୟ ସମାଜରେ ପରିବର୍ତ୍ତନ ଆଣିବା । ଚଳିତ ବର୍ଷ ଏହି ସମ୍ମେଳନର ମୁଖ୍ୟ ପ୍ରସଙ୍ଗ ମହିଳା ଉଦ୍ୟୋଗୀ ଏବଂ ଉଦ୍ୟୋଗ କ୍ଷେତ୍ରରେ ମହିଳାମାନଙ୍କ ଦ୍ୱାରା ଅଣାଯାଇପାରିଥିବା ଅତ୍ୟୁତ ସମାଜ ସେବା ହେବ ।

ଜିଇଏସ୍ 2017 ନବସୃଜନକାରୀମାନଙ୍କୁ ବିଶେଷ ଭାବେ ମହିଳାମାନଙ୍କୁ ସେମାନଙ୍କ ବିଚାର ଭିନ୍ନ ସ୍ତରକୁ ନେଇଯିବା ଲାଗି ପରିବେଶ ଯୋଗାଇ ଦେବ । ଆର୍ଥିକ ବିକାଶ ଏବଂ ସମୃଦ୍ଧିରେ ମହିଳାମାନଙ୍କର ଅତ୍ୟନ୍ତ ମହତ୍ତ୍ୱପୂର୍ଣ୍ଣ ଭୂମିକା ରହିଛି । କିନ୍ତୁ ବିକାଶଶୀଳ ଏବଂ ବିକଶିତ ଉଭୟ ରାଷ୍ଟ୍ରଗୁଡ଼ିକରେ ମହିଳାମାନେ ବ୍ୟବସାୟ ନିର୍ମାଣ କରିବାରେ ଅଧିକ ବାଧାର ସମ୍ମୁଖୀନ ହୋଇଥାନ୍ତି । ମହିଳାମାନଙ୍କ ଉଦ୍ୟୋଗ ବିକାଶ ଭାବନାର ଶକ୍ତି ଏବଂ ବିବିଧତାକୁ ପାଳନ କରିବା ଉଦ୍ଦେଶ୍ୟରେ ଚଳିତ ବର୍ଷ ଏହି ସମ୍ମେଳନର ବିଷୟ 'ଫିମେନ୍ ଫାଷ୍ଟ, ପ୍ରସ୍ପେରିଟି ଫର୍ ଅଲ୍' ହେବ ।

ଜିଇଏସ୍ 2017 ରେ ଉଦ୍ୟୋଗୀ, ନିବେଶକ ସହିତ ପ୍ରମୁଖ ଉଦ୍ୟୋଗର ସିଲିଓ ତଥା 1600 ପ୍ରତିନିଧି ସାମିଲ ହେବେ । ଏଠାରେ ସାରା ବିଶ୍ୱର ବିବିଧ ପୃଷ୍ଠଭୂମି ଥିବା ପ୍ରତିନିଧିମାନେ ସାମିଲ ହେବେ । ଏହି ସମ୍ମେଳନରେ ଭାଗ ନେଉଥିବା ପ୍ରତିଯୋଗୀ 160 ଟି ଦେଶର ପ୍ରତିନିଧିତ୍ୱ କରିବେ । ଏଥିସହିତ ବିଭିନ୍ନ ଭୌଗୋଳିକ କ୍ଷେତ୍ର, ଉଦ୍ୟୋଗ, ବ୍ୟବସାୟର ଆକାର ଏବଂ ସ୍ତରର ପ୍ରତିନିଧିମାନେ ସାମିଲ ହେବେ । ଏହି ସମ୍ମେଳନରେ ଯୁବକ ଏବଂ ମହିଳା ଉଦ୍ୟୋଗୀଙ୍କୁ ସଶକ୍ତ କରିବା ଉପରେ ଅଧିକ ଗୁରୁତ୍ୱ ଦିଆଯିବ ।

ଭାରତ ସରକାରଙ୍କ ପକ୍ଷରୁ ନୀତି ଆୟୋଗ ଏହି ସମ୍ମେଳନର ଆୟୋଜନ କରୁଛି । ନୀତି ଆୟୋଗର ସିଲିଓ ଅମିତାଭ କାନ୍ତ କହିଛନ୍ତି ଯେ ଭାରତୀୟ ଷ୍ଟାର୍ଟଅପ୍ ଏବଂ ନବସୃଜନକାରୀଙ୍କ ପାଇଁ ଏହା ଅଦ୍ୱିତୀୟ ଅବସର ଆଣିଦେବ । ଏଥିରେ ବିଶ୍ୱର ପ୍ରତିଭାବାନ ଉଦ୍ୟୋଗୀଙ୍କ ସହିତ ବାର୍ତ୍ତାଳାପ ଏବଂ ନେଟୱାର୍କିଂ ସ୍ଥାପନ କରିବା ଲାଗି ସୁଯୋଗ ମିଳିବ । ସେ ହାଇଦ୍ରାବାଦରେ ଏହି ସମ୍ମେଳନର ଆୟୋଜନ ନିମନ୍ତେ ତେଲେଙ୍ଗାନା ସରକାରଙ୍କ ସମର୍ଥନ ଏବଂ ସହଯୋଗକୁ ସ୍ୱୀକାର କରିଥିଲେ ଏବଂ କହିଥିଲେ ଯେ ବିଶ୍ୱର ପ୍ରାଚୀନତମ ସଭ୍ୟତା ଭାରତ ସାରା ବିଶ୍ୱର ସଭ୍ୟତାମାନଙ୍କୁ ଜିଇଏସ୍ 2017 ରେ ସ୍ୱାଗତ କରିବ ।

ନ୍ୟାସନାଲ୍ ସିକୁରିଟି କାଉନସିଲ୍, ଦ ହାଇଲ୍ ହାଇସର ବରିଷ୍ଠ ନିର୍ଦ୍ଦେଶକ ଜେନିଫର ଅରାଞ୍ଜିଓ କହିଥିଲେ ଯେ ଆମେରିକା ଚଳିତ ବର୍ଷ ଜିଇଏସ୍ ପାଇଁ ଭାରତ ସହିତ ଭାଗୀଦାର ହେବା ଲାଗି ଗୌରବାଦ୍ୱିତ ଅନୁଭବ କରୁଛି ।

ଜିଇଏସ୍ର ଏକେଣ୍ଡାରେ ବ୍ରେକଆଉଟ୍ ସେସନ୍, ମାଷ୍ଟର କ୍ଲାସ୍ ଏବଂ କର୍ମଶାଳାମାନ ସାମିଲ ରହିଛି । ଜିଇଏସ୍ 2017 ପ୍ରତିଯୋଗୀଙ୍କୁ ଅନ୍ୟ ପ୍ରତିଯୋଗୀଙ୍କ ସହିତ ଯୋଗାଯୋଗ କରିବାର ସୁଯୋଗ ଦେବ ।

\*\*\*\*\*

